

టైజిల్లోని రియో డి జనీరోలో నిర్వహించబడిన 17వ బ్రిక్స్ శిఖరాగ్ర సమావేశంలో పాల్గొన్న ప్రధాన మంత్రి
(జూలై 06, 2025)

జూలై 06, 2025

6-7 జూలై 2025 వరకు టైజిల్లోని రియో డి జనీరోలో నిర్వహించబడుతున్న 17వ బ్రిక్స్ శిఖరాగ్ర సమావేశంలో ప్రధాన మంత్రి శ్రీ నరేంద్ర మోదీ ఈ రోజు పాల్గొన్నారు. ప్రపంచ పాలన సంస్కరణ, దక్షిణార్ధ గోళ దేశాల ప్రాతినిధ్యం, శాంతి, భద్రత, బహుపాక్షికత, అభివృద్ధి సమస్యలు, కృత్రిమ మేధస్సు వంటి బ్రిక్స్ ఎజెండాలోని వివిధ అంశాల పై నాయకులు ఉత్పాదక చర్చలు జరిపారు. శిఖరాగ్ర సమావేశం విజయవంతంగా నిర్వహించినందుకు మరియు వారి ప్రేమపూర్వక ఆతిథ్యం కొరకు ప్రధాన మంత్రి కృతజ్ఞతలు తెలిపారు.

2. "ప్రపంచ పాలన, శాంతి, భద్రత సంస్కరణ" పై ప్రారంభ సమావేశంలో ప్రధాన మంత్రి ప్రసంగించారు". తరువాత, "బహుపాక్షిక, ఆర్థిక- వాణిజ్య వ్యవహారాలు మరియు ఆర్థిఫిషియల్ ఇంటిలిజెన్స్ను బలోపేతం చేయడం" పై నిర్వహించబడిన సమావేశంలో ప్రధాన మంత్రి ప్రసంగించారు. ఈ సమావేశంలో బ్రిక్స్ భాగస్వామి మరియు ఆహ్వానించబడిన దేశాలు పాల్గొన్నాయి.

3. ప్రపంచ పాలన, శాంతి, భద్రత పై నిర్వహించబడిన సమావేశంలో ప్రసంగిస్తూ, దక్షిణార్ధ గోళ దేశాల ప్రాతినిధ్యాన్ని మెరుగుపరచడానికి భారతదేశం యొక్క నిబద్ధతను ప్రధాన మంత్రి పునరుద్ఘాటించారు. వాతావరణం ఆర్థిక మరియు సాంకేతికతకి యాక్సెస్ పరంగా అభివృద్ధి చెందుతున్న దేశాలకు స్థిరమైన అభివృద్ధి కోసం మరింత మద్దతు అవసరమని ఆయన గమనించారు. 20వ శతాబ్దం యొక్క ప్రపంచ సంస్థలు 21వ శతాబ్దపు సవాళ్లను ఎదుర్కోవడానికి సామర్థ్యం కలిగి లేవని ప్రధానంగా పేర్కొంటూ, వాటిని సంస్కరించవలసిన అవసరాన్ని ఆయన నొక్కిచెప్పారు. బహుళద్రువ మరియు సమావేశిత ప్రపంచ వ్యవస్థ కొరకు పిలుపునిస్తూ, ఐక్యరాజ్యసమితి భద్రతా మండలి, IMF, ప్రపంచ బ్యాంకు, WTO వంటి ప్రపంచ పాలనా సంస్థలు సమకాలీన వాస్తవాలను ప్రతిబింబించడానికి అత్యవసర సంస్కరణలు చేపట్టాలని ప్రధాన మంత్రి అన్నారు. ఐక్యరాజ్యసమితి భద్రతా మండలి సంస్కరణ యొక్క అత్యవసరతను

ప్రధానంగా తెలిపినందుకు మరియు శిఖరాగ్ర సమావేశం డిక్టరేషన్లో సమస్య గురించి బలమైన భాషతో వ్యక్తపరచినందుకు నాయకులకు ఆయన ధన్యవాదాలు తెలియజేశారు.

4. శాంతి మరియు భద్రత గురించి వివరిస్తూ, ఉగ్రవాదం మానవులు ఎదుర్కొంటున్న తీవ్రమైన ముప్పు అని ప్రధాన మంత్రి నొక్కిచెప్పారు. ఈ సందర్భంలో, ఏప్రిల్ 2025 లో పహల్గామ్ ఉగ్రవాద దాడి కేవలం భారతదేశం పై జరిపిన దాడి మాత్రమే కాదని, మొత్తం మానవత పై దాడి అని ఆయన పేర్కొన్నారు. ఉగ్రవాదానికి వ్యతిరేకంగా బలమైన ప్రపంచ చర్యల కోసం పిలుపునిచ్చిన ప్రధాన మంత్రి, ఉగ్రవాదులకు నిధులు సమకూర్చడం, ప్రోత్సహించడం లేదా సురక్షితమైన ఆవాసాలను అందించిన వారి పై తప్పనిసరిగా కఠినమైన నిబంధనలు అమలు చేయాలని పేర్కొన్నారు. ఉగ్రవాదాన్ని ఎదుర్కోవడంలో ద్వంద ప్రమాణాలు ఉండకూడదని ఆయన నొక్కిచెప్పారు. పహల్గామ్ ఉగ్రవాద దాడిని తీవ్రంగా ఖండించిన బ్రిక్స్ నేతలకు ఆయన కృతజ్ఞతలు తెలిపారు. ఉగ్రవాదానికి వ్యతిరేకంగా ప్రపంచ పోరాటాన్ని బలోపేతం చేయాలని బ్రిక్స్ దేశాలకు పిలుపునిచ్చారు, ఈ తీవ్రమైన ముప్పును ఎదుర్కోవడంలో జీరో టాలరెన్స్ ఉండాలని ఆయన నొక్కిచెప్పారు.

5. ఈ అంశం పై మరింత వివరిస్తూ, పశ్చిమ ఆసియా నుండి యూరప్ కు సంబంధించిన సంఘర్షణలు ఎంతో ఆందోళనకర అంశాలని ప్రధాన మంత్రి పేర్కొన్నారు. అటువంటి సంఘర్షణలను పరిష్కరించడానికి భారతదేశం ఎల్లప్పుడూ సంభాషణ మరియు దౌత్యం కోసం పిలుపునిచ్చిందని మరియు అటువంటి ప్రయత్నాలకు దోహదపడటానికి సిద్ధంగా ఉందని ఆయన అన్నారు.

6. "బహుపాక్షికత, ఆర్థిక-ఆర్థిక వ్యవహారాలు మరియు ఆర్థిఫిషియల్ ఇంటెలిజెన్స్ ను బలోపేతం చేయడం" పై సమావేశంలో ప్రసంగిస్తూ, క వైవిధ్యం మరియు బహుళత్వం బ్రిక్స్ యొక్క విలువైన బలాలు అని ప్రధానమంత్రి వ్యక్తం చేశారు. ప్రపంచ వ్యవస్థ ఒత్తిడికి లోనవుతున్న సందర్భంలో మరియు ప్రపంచ సమాజం అనిశ్చితి మరియు సవాళ్లను ఎదుర్కొంటున్న సమయంలో, బ్రిక్స్ యొక్క ప్రాముఖ్యత స్పష్టంగా కనిపిస్తోంది అని ఆయన పేర్కొన్నారు. బహుళద్రువీయ ప్రపంచాన్ని రూపొందించడంలో బ్రిక్స్ కీలక పాత్ర పోషించగలదని ఆయన అన్నారు. ఈ విషయంలో, ఆయన నాలుగు సూచనలను అందించారు: ఒకటి, ప్రాజెక్టులను మంజూరు చేయడానికి బ్రిక్స్ న్యూ డెవలప్ మెంట్ బ్యాంక్ డిమాండ్ ఆధారిత సూత్రం మరియు దీర్ఘకాలిక స్థిరత్వాన్ని అనుసరించాలి; రెండు, దక్షిణార్ధ గోళ దేశాలకు

ప్రయోజనం చేకూర్చే ఒక సైన్స్ మరియు రీసెర్చ్ రిపోజిటరీని ఏర్పాటు చేయడాన్ని బృందం పరిగణించడం; మూడు, క్లిష్టమైన ఖనిజాల సరఫరా గొలుసును సురక్షితంగా మరియు స్థితిస్థాపకంగా చేయడం పై దృష్టి పెట్టాలి; మరియు, నాలుగు, బాధ్యతాయుతమైన AI కోసం బృందం పని చేయాలి - AI గవర్నెన్స్ యొక్క ఆందోళనలను పరిశీలిస్తున్నప్పుడు, ఈ రంగంలో ఆవిష్కరణను ప్రోత్సహించడానికి కూడా సమాన ప్రాముఖ్యతను ఇవ్వాలి.

7. నాయకుల సమావేశం ముగింపులో, సభ్య దేశాలు 'రియో డి జనీరో డిక్లరేషన్'ను అవలంబించాయి [Link]. ప్రపంచ పరిపాలన [Link], శాంతి మరియు భద్రత [Link] మరియు బహుపాక్షికతాన్ని, ఆర్థిక-ఆర్థిక వ్యవహారాలు మరియు ఆర్థిఫిషియల్ ఇంటెలిజెన్స్ బలోపేతం చేయడం [Link] పై సమావేశాలలో ప్రధాన మంత్రి పూర్తి ప్రసంగం ఇక్కడ చూడవచ్చు.

రియో డి జనీరో

జూలై 06, 2025